



बिलासपुर के परीक्षा केंद्र में अपना भाग्य संवारते परीक्षार्थी

सरकारी कॉलेजों में खुले आम नकल

डभरा कॉलेज में पकड़ा 12 नकलची

छत्तीसगढ़ संवाददाता
बिलासपुर, 14 मार्च। जाजगीर-चांपा जिले के डभरा स्थित गवर्नमेंट कॉलेज में खुले आम नकल चल रही है। डभरा के गवर्नमेंट कॉलेज में सामूहिक नकल करने का मामला सामने आया है। शनिवार को उडनदस्ता दल के पहुंचते ही यहां हड़कंप मच गया और परीक्षार्थी खिड़कियों से नकल फेंकने लगे। टीम ने जांच के दौरान 12 नकलचियों को पकड़ा है। यह नकलची जूते के नीचे नकल सामग्री छुपा कर रखे हुए थे।

गुरु घासीदास यूनिवर्सिटी से संबद्ध कॉलेजों की परीक्षा में जाजगीर-चांपा जिले के कई कॉलेजों में खुले आम नकल चल रही है। शनिवार को डभरा के गवर्नमेंट कॉलेज में सामूहिक नकल करने का मामला सामने आया है। यहां परीक्षार्थी एक-दूसरे का परचा देखकर सवाल हल कर रहे थे। यही

उडनदस्ता के पहुंचते ही खिड़की से फेंकी नकल सामग्री

गई। देखते ही देखते 12 नकलचियों से नकल सामग्री बरामद की गई। यह सभी परीक्षार्थी जूते के नीचे नकल सामग्री लेकर बैठे हुए थे, जबकि अधिकांश परीक्षार्थी खिड़कियों से नकल फेंक चुके थे। 12 नकलचियों का नकल प्रकरण दर्ज कर लिया गया है। यहां सुबह 11 से 2 बजे की पाली में बीए भाग-दो के समाजशास्त्र विषय की परीक्षा चल रही थी। कॉलेज का माहौल देखकर नाराज निरीक्षण दल के समन्वयक डॉ. प्रदीप शुक्ला ने केंद्राध्यक्ष सहित पर्यवेक्षकों को कड़ी फटकार लगाई। उन्होंने मामले की शिकायत एसपी आनंद

छाबड़ा व एसडीएम से करते हुए परीक्षा व्यवस्था पुख्ता करने कहा है। इससे पहले टीम ने राहौद स्थित परीक्षा केंद्र की जांच की। यहां भी एक छात्र नकल करते पकड़ा गया। इससे पहले टीम ने सुबह की पाली में भी कॉलेजों का निरीक्षण की।

टीम में डॉ. संजय तिवारी व डॉ. केपी तिवारी शामिल थे।

जात हो कि पिछले साल नकल के लिए चर्चित पागमगढ़ स्थित तीन कॉलेजों के परीक्षार्थियों के लिए राहौद के कॉलेज को केंद्र बनाया गया है। परीक्षा के शुरूआती दौर में यहां भी खुले आम नकल चल रही थी, बाद में कुलपति के निर्देश पर निरीक्षण दल पहले ही दिन यहां पहुंचा और चार नकलचियों को पकड़ लिया गया।

पत्नी- बच्चे पर तेजाब फेंकने वाला गिरफ्तार

छत्तीसगढ़ संवाददाता

बिलासपुर, 14 मार्च। चरित्र शंका पर पति ने अपनी पत्नी के चेहरे पर तेजाब फेंक दिया जिससे वह बुरी तरह झुलस गई। आरोपी ने अपने पुत्र पर भी तेजाब फेंककर जलाने का प्रयास किया। आरोपी के पत्नी और बच्चे को उपचार हेतु सिम्स में भर्ती कराया गया है। फरार आरोपी को पुलिस ने गिरफ्तार कर लिया है।

कोतवाली थाने से मिली जानकारी के अनुसार जूना बिलासपुर थोबी पारा निवासी कृष्ण मुरारी सोनी अपनी पत्नी नीलु सोनी तथा 8 वर्षीय बालक डीयर सोनी के साथ किराए के मकान में रहता है। मूलतः रीवा निवासी कृष्ण मुरारी सोनी घर से सोनारी का कार्य करता है। पुलिस के अनुसार वह शनिवार को रात शराब के नशे में धुत होकर आया और अपनी पत्नी से किसी बात पर विवाद करने लगा। बताया जा रहा है कि वह अपनी

पत्नी की चरित्र शंका किया करता था। विवाद जब ज्यादा बढ़ गया तो आरोपी ने पास ही रखे सोनारी के कार्य में काम आने वाले तेजाब को अपनी पत्नी के चेहरे में फेंक दिया। तेजाब के कुछ छिट्टे वहीं सो रहे उसके 8 वर्षीय बच्चे डीयर सोनी पर भी पड़े। पत्नी पर तेजाब फेंककर आरोपी वहां से फरार हो गया।

इधर चौक पुकार सुनकर आसपास के मोहल्लेवासी घर पहुंचे तो महिला की हालत देखकर सभी सिहर उठे। मोहल्लेवासियों ने गंभीर रूप से झुलसी महिला व उसके बच्चे को सिम्स में उपचार के लिए दाखिल करवाया। इसके बाद इसकी सूचना कोतवाली पुलिस को दी गई। मामला दर्ज करने के बाद आरोपी की तलाश शुरू की गई। शाम को पुलिस ने आरोपी को मोहल्ले से ही हिरासत कर लिया। उसके खिलाफ भादवि की धारा 294, 506, 324 तथा 326 कायम किया गया है।

3 साल में सिर्फ 3 अल्पसंख्यक युवतियों के हो सके विवाह

महापौर ने उठाया सवाल, राज्य शासन को लिखा पत्र

छत्तीसगढ़ संवाददाता

बिलासपुर, 14 मार्च। मुख्यमंत्री कन्यादान योजना के तहत नगर निगम क्षेत्र में पिछले तीन वर्षों में केवल 3 अल्पसंख्यक वर्ग की युवतियों का विवाह हुआ। इसमें दो मुस्लिम और एक ईसाई वर्ग की महिला शामिल है। महापौर वाणी राव ने इस मामले पर सवाल उठाया है और प्रदेश सरकार को पत्र जारी करते हुए कहा है कि प्रदेश सरकार को सामूहिक विवाह योजना क्या सिर्फ हिन्दुओं के लिए है। मेयर वाणी राव ने राज्य शासन को पत्र लिखकर अल्पसंख्यक वर्ग की युवतियों के सामूहिक विवाह के लिए अलग से व्यवस्था करने की मांग की है।

महापौर ने महिला एवं बाल विकास विभाग से पिछले तीन साल का ब्यौरा मांगा था। इसके जवाब में महिला एवं बाल विकास विभाग ने वर्ष 2006 से 2009 तक सामूहिक विवाह की जानकारी दी है। जानकारी के अनुसार वित्त तीन वर्षों में केवल 3 अल्पसंख्यक वर्ग की युवतियों का विवाह हुआ। इसमें दो मुस्लिम और एक ईसाई वर्ग की महिला शामिल है। विभाग द्वारा दी गई जानकारी के अनुसार वर्ष 2006-07 में गरीब परिवार की 29

कन्याओं का विवाह हुआ। वर्ष 2008 में 15 तथा वर्ष 2009 में मात्र 7 गरीब वर्ग की युवतियों का विवाह एवं बाल विकास विभाग ने कन्यादान किया है। यह आंकड़ा शहरी क्षेत्र का है।

इस बारे में महापौर श्रीमती वाणी राव ने कहा कि इस बात का पता लगाया जाना चाहिए कि सामूहिक विवाह योजना में अल्पसंख्यक वर्ग की पूरा लाभ क्यों नहीं मिल पा रहा है। महापौर का कहना है कि या तो विभाग पूरा प्रयास नहीं कर रहा है या फिर इस वर्ग को इस योजना के बारे में जानकारी ही नहीं है। महिला एवं बाल विकास विभाग के अधिकारी एस आर कच्छप का कहना है कि विभाग हर उस जोड़े को इस योजना का लाभ देने का प्रयास करता है जो कि इसके पात्र हैं। उन्होंने बताया कि दूसरे जिलों में 100 से अधिक मुस्लिम जोड़ों का एक साथ विवाह कराया गया। इसके साथ ही रतनपुर में हुए सामूहिक विवाह में 15 मुस्लिम जोड़ों का विवाह कराया गया है। उन्होंने कहा कि सामूहिक विवाह में जोड़े जिस भी धर्म को मानने वाले होंगे, भारतीय संस्कृति के अनुरूप उनकी रीति से विवाह की रस्में कराई जाती हैं।



महिलाओं ने उठाया प्यास बुझाने का जिम्मा

छत्तीसगढ़ संवाददाता

बिलासपुर, 14 मार्च। गिरते जल स्तर के कारण हैण्डपम्प सूख रहे थे। पानी के लिए पूरी बस्ती में जाही-जाही मची हुई थी। निगम और दूसरे अधिकारियों के पास कई दफा शिकायतों के बाद भी जब कोई सुनवाई नहीं हुई तब चिंगराजपारा में महिलाओं ने बस्ती में पेयजल आपूर्ति का जिम्मा उठाया है और विगत आठ वर्षों से मोहल्लेवासियों को सफलतापूर्वक पानी उपलब्ध करा रही हैं।

नगर में बसे झुग्गी-झोपड़ी बाहुल्य बस्ती चिंगराजपारा में अन्य समस्याओं के साथ-साथ पेयजल की विकट समस्या विद्यमान थी। बस्ती में पानी के लिये लड़ाई-झगड़े रोज की दिनचर्या में शामिल थे। गिरते जल स्तर के कारण हैण्डपम्प सूख रहे थे। बस्ती की महिलाएं इन समस्याओं से ज़्यादा प्रभावित थीं। जिसका उपाय उन्हें ही करना था। वर्ष 2001 में जिला

शहरी विकास अधिकरण के तहत संचालित स्वर्ण जयंती स्वरोजगार योजनांतर्गत चिंगराजपारा में महिला सामुदायिक विकास समिति का गठन किया गया। जिसकी अध्यक्ष निर्मला उपाध्याय, उपाध्यक्ष सरोज पाण्डेय,

राशि इकट्ठा कर बंद पड़े बोर को चालू कराया

श्रीमती सुधा साहू सहित 12 महिलाएं शामिल थीं। पहली बैठक में ही बस्ती के वर्षों से बिगड़े पड़े हुए बोर को सुधारने का निर्णय लिया गया। सभी महिलाओं ने राशि इकट्ठा कर जल समस्या से छुटकारा पाने का एक प्रयास किया। उन्होंने सर्वप्रथम नलकूप मैकेनिक को बुलाकर बंद पड़े बोर एवं वहां पानी के लेबल की जांच करायी। मैकेनिक ने उन्हें बताया कि बोर पुनः चालू हो सकता है, परन्तु 60 हजार रुपये का खर्च आयेगा।

महिलाओं ने समिति की बैठक कर समूह के बचत राशि से नलकूप पम्प चालू करने का निर्णय लिया। बोर को चालू करने के लिये आवश्यक सामग्री पाइप, केसिंग पाइप, सब मर्सिबल पम्प, वायर, पैनल बोर्ड आदि सामग्री क्रय किया उक्त बोर की सफाई करवाकर पम्प फीटिंग कर नलकूप को चालू किया गया।

बोर जैसे ही पूरे फोर्स के साथ चालू हुआ, महिलाओं के चेहरे भी खुशों से खिल उठे। समिति ने नलकूप संचालन एवं संधारण भी महिलाओं को ही सौंपने का निर्णय लिया। मानदेय पर उन्होंने महिला पम्प ऑपरेटर पार्वती ठाकुर, लाइनमैन रामय्यारी साहू, बिल संग्राहक सुधा साहू एवं पम्प मिस्त्री रखे हैं। नये कनेक्शन के लिये एक हजार रुपये तथा पानी के लिये प्रतिमाह 50 रुपये की दर से शुल्क लिया जाता है। संचालित बोर के नल कनेक्शन का जाल पूरे मोहल्ले में बिछा हुआ है और 250 घरों में वे नियमित रूप से तीन



समय पानी पहुंचा रही हैं। जब कभी बिजली लाइन या पम्प की खराबी की वजह से वे पानी आपूर्ति में असमर्थ रहती हैं तो नगर निगम से 500 रुपये प्रति टैकर के हिसाब से किराये पर टैकर मंगाकर पानी आपूर्ति किया जाता है। इस तरह बस्ती में व्याप्त पानी की समस्या से काफी हद तक छुटकारा पाया जा चुका है तथा नये कनेक्शन भी बढ़ते जा रहे हैं।

समस्त देयकों का निराकरण 31 मार्च तक करने के निर्देश

सरकारी बिलों के लिए अंतिम तारीख 27

छत्तीसगढ़ संवाददाता
बिलासपुर, 14 मार्च। वित्तीय वर्ष के अंतिम माह में जिले के कोषालयों एवं उपकोषालयों में देयक जमा करने की अंतिम तिथि 27 मार्च तक तय की गई है। इसके बाद वित्त विभाग की विशेष अनुमति से ही देयक जमा किए जा सकेंगे। इसी तरह कोषालय के अधिकारियों से समस्त देयकों का निराकरण 31 मार्च तक करने को कहा गया है। अंतिम तिथि के बाद वित्त विभाग की अनुमति से ही कोषालय एवं उपकोषालय में देयक जमा किए जा सकेंगे। वित्त विभाग द्वारा सहमति या स्वीकृति वाले मामलों में यह प्रतिबंध लागू नहीं होगा।

सभी कोषालय अधिकारियों से कहा गया है कि वे प्राप्त होने वाले समस्त देयकों का निराकरण 31 मार्च तक करें। इसके अलावा सभी देयकों के बीटीआर नंबर व देयक राशि की जानकारी वित्त विभाग ने फैंस के जरिए मांगी है। शासन ने इस संबंध में दिए गए निर्देशों का कड़ाई से पालन करने के निर्देश शासन के सभी विभागाध्यक्ष, राजस्व मंडल, सभी

क्षेत्रीय विकास आयुक्त, सभी विभागाध्यक्ष, जिलाध्यक्षों और सभी कोषालय अधिकारियों को दिए हैं। इसी तरह वित्त विभाग ने सभी आहरण-संवितरण अधिकारियों को चेक बुक 15 मार्च की शाम 5 बजे तक कोषालय अधिकारी के पास जमा करने के निर्देश दिए हैं।

इसके साथ ही शासन ने निरंक चेक की जानकारी कोषालय अधिकारी को चेक बुक के साथ देने के निर्देश भी दिए हैं। वित्त विभाग से जारी आदेश में कहा गया है कि 15 मार्च के बाद ऐसे व्यय जो जर्नाल या प्रशासन के हित में अनिवार्य हैं, कलेक्टर के समक्ष प्रकरण प्रस्तुत कर भुगतान के संबंध में आदेश प्राप्त किया जा सकता है। शासन ने ऐसे सभी आदेशों की प्रति वित्त विभाग को भी उपलब्ध कराने को कहा है। पन्द्रह मार्च के बाद वित्तीय वर्ष सामान्य तक कलेक्टर से स्वीकृति प्राप्त प्रकरणों में चेक काटने हेतु कोषालय अधिकारी संबंधित चेक आहरण एवं संवितरण अधिकारी को चेक बुक उपलब्ध कराएंगे।

जल है तो कल है



परीक्षा केंद्र का एक दृश्य

दसवीं में 6 नकलची पकड़े गए

छत्तीसगढ़ संवाददाता
बिलासपुर, 14 मार्च। मस्ती क्षेत्र में परीक्षा केंद्रों के आसपास लगने वाली भीड़ गायब हो गई है। वहीं, पूर्व की तरह इस बार परीक्षार्थी भी लगातार जांच से सकते में हैं। उडनदस्ता की टीम शनिवार को हुई 10 वीं की परीक्षा में फिर बदनान परीक्षा केंद्रों में पूरे समय बैठ गई। चाक-चौबंद

व्यवस्था के बावजूद कई नकलची बाज नहीं आए। नकल करने वाले 6 छात्रों के खिलाफ नकल प्रकरण दर्ज किया गया है।

शिक्षा विभाग और जिला प्रशासन के अधिकारियों की नई रणनीति काम करने लगी है। मस्ती क्षेत्र में परीक्षा केंद्रों के आसपास लगने वाली भीड़ गायब हो गई है। वहीं, पूर्व की तरह

परीक्षा केंद्रों के पास लगने वाली भीड़ गायब

इस बार परीक्षार्थी भी लगातार जांच से सकते में हैं। शनिवार को दसवीं के सामाजिक विज्ञान के पेपर में भी अधिकांश परीक्षा केंद्रों का माहौल शांत रहा। बाहर भीड़ नहीं होने से केंद्राध्यक्ष भी बिना कि सी दबाव के परीक्षा

संचालित करते रहे। इस दौरान सुखात्मक दृष्टि से उडनदस्तों को भी इन बदनान परीक्षा केंद्रों में पूरे समय बिठा दिया गया था। कई जगह दो से तीन उडनदस्तों को तैनात कर दिया गया था। इससे नकलचियों के मंसूबे पूरे नहीं हो पाए। जांच-पड़ताल और सुरक्षा व्यवस्था के बावजूद नकल करने की कोशिश करते 6 परीक्षार्थियों को पकड़ा गया। इसमें ओखर में 3, टिकारी में 2 और पचपेड़ी में एक

46 समूह की 133 दुकानों के लिए दिए जाएंगे ठेके

छत्तीसगढ़ संवाददाता

बिलासपुर, 14 मार्च। जिले के सबसे बड़े आबकारी ठेके के लिए इस बार 46 ग्रुप के 133 दुकानों के लिए ठेका दिया जा रहा है। पिछले साल से अब की बार एक ग्रुप कम कर दिया गया है। हालांकि शासन से मिलने वाले राजस्व में 18 प्रतिशत साल से अब की बार एक ग्रुप कम कर दिया गया है। इसके लिए आवेदन करने वाले 1 लाख 30 हजार लोगों के नाम

इस बार 46 ग्रुप के 133 दुकानों के लिए ठेका दिया जा रहा है। पिछले साल से अब की बार एक ग्रुप कम कर दिया गया है। हालांकि शासन से मिलने वाले राजस्व में 18 प्रतिशत साल से अब की बार एक ग्रुप कम कर दिया गया है। इसके लिए आवेदन करने वाले 1 लाख 30 हजार लोगों के नाम

डेढ़ अरब की लाटरी खुलेगी कल

विशेष साफ्टवेयर में लोड हो चुके हैं। अब कम्प्यूटर से ड्रा निकालने की तैयारी की जा रही है। कलेक्टर सोनमणी बोर शराब ठेके का ड्रा 15 मार्च को निकालेंगे। पूर्व योजना के तहत आवेदन आमंत्रित करके उसे कम्प्यूटर में लोड किया जा चुका है। अब कम्प्यूटर से ड्रा निकालने की तैयारी है। ठेके के दौरान केवल आवेदन करने वाले ही अंदर जा सकते हैं। इसके लिए कलेक्टर कक्ष के सामने कनात से घेरा लगाया जा चुका है।

सैलानी की डायरी



दुनिया भर में साज-सज्जा की अलग-अलग शैलियों में आंखों के ऊपर भौंहों को सजावने के जगारे देखते ही बहते हैं। थोड़ा सा दुस्साहस हो तो आंखों के ऊपर पूरी बेल भी खिल जाती है।

पाठक इस कॉलम के लिए दुनिया भर की तस्वीरें भेज सकते हैं। अगर तस्वीर उनकी खींची हुई हो तो उसका जिक्र करें। pix.dhattisagar@gmail.com

फिर से लोटते हुए डोंगरगढ़ जाएंगे बावन लाल

भिलाई नगर, 14 मार्च। आधुनिकता में लिप्त समाज में जहां लोगों में धार्मिक परम्परा रीति रिवाज में परिवर्तन होता जा रहा है, नई पीढ़ी में धार्मिक परम्पराओं का पालन करने में कमी देखी जा रही है वहीं अभी भी ऐसे लोग हैं जो अपनी धार्मिक श्रद्धा व पुरानी परम्परा को मानने में कोई कोर कसर बाकी नहीं रखते। शिव मंदिर साक्षरता चौक शास्त्री नगर निवासी बावन लाल साहू विगत सात वर्षों से प्रतिवर्ष चैत नवरात्रि के अवसर पर मां बम्लेश्वरी देवी के दर्शन के लिये भिलाई से डोंगरगढ़ जमीन पर लोटते करवट बदलते हुये पहुंचकर अपनी सच्ची श्रद्धा का सबूत देते हैं। इस बार बावन 16 मार्च को सुबह 6 बजे मां बम्लेश्वरी देवी के दर्शन के लिये शिव मंदिर के म्प 1 के साक्षरता चौक से निकलेंगे। उनके साथ सहयोगी जयधे में इस बार 30 लोग जायेंगे। गौरतलब हो कि बावन डोंगरगढ़ की पहाड़ी पर बनी सीढ़ियों पर भी लोट कर ही चढ़ते हैं।

भोरमदेव में बही भजनों और फिल्मी गानों की बयार

रात्रि के अंतिम पहर तक टस से मस नहीं हुए दर्शक

छत्तीसगढ़ संवाददाता

कवर्धा, 14 मार्च। भोरमदेव महोत्सव के पहली संगीत संध्या में प्रभजन के भक्तिमय भजनों, प्रियाणी वाणी व देवोजीत के युगल व एकल फिल्मी गीतों से दर्शक रात भर सराबोर रहे।

अर्जुदा के लोकंग व मुंगेली के दुईज के चंदा के लोकगीत, लोकनृत्य व संगीत से दर्शक रात्रि के अंतिम पहर तक बांधे रखा। वहीं हरिनाथ रेड्डी के चपल नृत्यों ने दर्शकों को रोमांचित कर दिया। भोरमदेव महोत्सव के संगीतमयी कार्यक्रमों ने दर्शकों से खूब तालियां बटोरीं। महोत्सव की शुरुआत तबला वादक आशुतोष गुप्ता के तबला वादन व संगीत महाविद्यालय की संयुक्त प्रस्तुति से हुई। मां तुझे सलाम की पहली प्रस्तुति में तबला वादन व नृत्य का ताना-बाना बुना गया। इसके बाद भिलाई के प्रभजन चतुर्वेदी के सुमधुर भजनों की भक्तिधारा बही। सुबह-सुबह ले शिव का नाम सुनकर श्रोता थिरकने भी लगे। इसके बाद प्रियाणी वाणी व देवोजीत के फिल्मी युगल



व एकल गानों से श्रोता रात भर झूमते रहे। दीपक चंद्रकार द्वारा निर्देशित लोक रंग नगर प्रस्तुत जस, ज्वारा, हरेली, ददरिया, करमा, देवार करमा के साथ देशभक्ति गीतों

ने दर्शकों को देर रात तक बांधे रखा। सुर-संगीत से सजी लोककला लोकरंग की प्रस्तुति ने छत्तीसगढ़ की माटी की सुगंध बिखेरी। बिलासपुर के लोरोमी के लोक कला मंच दूज

के चंदा कार्यक्रम भोर के पहले तक चला। **अहमद हुसैन, मोहम्मद हुसैन खास आकर्षण**
अहमद हुसैन व मोहम्मद हुसैन के गजल मेरमदेव महोत्सव के तीसरे व अंतिम संगीत संध्या के खास आकर्षण होंगे। संगीत संध्या की शुरुआत खैरागढ़ के नमामि दश्र के शास्त्री गायन से होगी। इसके बाद रायगढ़ कथक घराना के वासंती वैष्णव कथक नृत्य पेश करेंगी। कोरबा के जाकिर हुसैन फिल्म संगीत की खास प्रस्तुति देंगे। बिलासपुर के अल्का चंद्राकर व बोडला के नवां अंजोर के लोककला की प्रस्तुति होगी।

डॉ. रमन समापन में आएंगे

मुख्यमंत्री डॉ. रमन सिंह आज शाम मेरमदेव महोत्सव के समापन कार्यक्रम में सम्मिलित होंगे। नगरीय प्रशासन मंत्री व जिले के प्रमती मंत्री राजेश मूंदत कार्यक्रम की अध्यक्षता करेंगे। सांसद मधुसूदन यादव कार्यक्रम के विशिष्ट अतिथि होंगे।